

Gazagystanda sak jöwherleri tapyldy

Category: Edebiyat täzelikleri, Kitapcy
написано kitapcy | 22 января, 2025
Gazagystanda sak jöwherleri tapyldy

GAZAGYSTANDA SAK JÖWHERLERI TAPYLDY

Gündogar Gazagystanyň daglyk raýonlarynda ýerleşen bir gadymy gonamçylygyň harabaçylygyndan (kurganlardan) 2.800 ýyllyk patyşalyk jöwherler tapyldy.

Arheologlar uzak Tarbagataý daglaryndaky köne guburda jemi 3.000 sany altyn we beýleki gymmatbahaly şaý-sepleri orta çykardylar.

Bu deňsiz-taýsyz taryhy tapyndylar b.e.öňki VIII asyrda Orta Aziýany dolandyran saklaryň patyşalygyna ýa-da ýokary gatlakly wekillerine degişlidigi çak edilýär.

Olaryň arasynda jaň şekilindäki gulakhalkalar, berçinlenen altyn tabaklar, bezegler, zynjyrlar we gymmatbahaly daşlardan ýasalan kalýe bar.

Guburdan tapylan we eşiğiň üstünden dakylýan altyn monjukly bezegler sofistiki (adaty däl) mikro kebşirlemeler bilen ýasalypdyr. Bu gymmatly tapyndylar şol döwürde jöwher önümçiliginiň ýokary derejede ösendigini görkezýär.

Arheologlar bu göz gamaşdyryjy eserleriň hakyky eýesi bolan jübütleriň galyndylaryny tapmaga synanyşýarlar, ýöne häzirlilikçe olaryň mazarlary tapylanok.

Gazuw-agtaryş işlerine jogapkär professor Zaionolla Samaşew: "Bu gubur galyndysyndan tapylan köpsanly gymmatly tapyndylar sak jemgyýetinde ýokary wezipesi bolan bir erkegiň we aýalyň şu ýere jaýlanandygyny baradaky çaklamany döredýär" diýýär.

Gündogar Gazagystanyň sebitleýin ýolbaşçysy Daniýal Ahmedow: "Bu tapyndylar bize halkymyzyň taryhyna degişli täze-täze sahypalary ýazmaga mümkinçilik berýär" diýýär.

Aýratynam gadymy kowumyň magdan önümçiliginde, söwda-satyk,

jöwher önümçiliginde ösendigi Ahmedow tarapyndan ýörite nygtalyp geçildi.

Şeýle-de Ahmedow: "Biz kämil adamlaryň we kämil tehnologiýalaryň mirasdarlarydyrys" diýip aýdýar.

Hazynalaryň tapylan Eleke Sazy platosynda 200-e golaý gadymy kurganlar (gubur galyndylary) bar. Gynansak-da bularyň köpüsi taryhyň dürli döwürlerinde talanyp gelnipdir.

Alymlar muňa garamazdan gelejekde saklara degişli köpsanly gymmatly eserlerim tapyljakdygyna ynanýar.

Daş-töwereginde bol suwly, sonarly meýdanlary bolan bu owadan ýaýla sak hökümdarlarynyň gözüne misli "jennet" bolup görünerdi.

Gazak arheology Ýerben Oralbaý: "Bu ýerde gubur galyndylary gaty kän we biz mundan garaşýan netijämizi alarys diýen umydymyz bar" diýýär.

Sak taýpasy Orta Aziýadan tä Sibire çenli ýaýylyp ýatan ümmülmez giňişlikde mekan tutan skifleriň bir şahasydy.

19.12.2018 ý.

■ Çeşme:

<http://www.genelturktarihi.net/kazakistanda-saka-mucevherleri-bulundu>

Mirror. Will Stewart. 30.07.2018.

arkeofili.com

Edebiyat täzelikleri